

प्रतियोगिता में सुईगांव सेक्टर टीम जीती

नलखेड़ा | आनंद महोत्सव के तहत गत दिवस मुख्यालय पर हुई जिला स्तरीय कबड्डी प्रतियोगिता में क्षेत्र के सुईगांव सेक्टर से सुईगांव- लसुल्या केलवा की टीम विजेता रही। शनिवार को सुईगांव के शामावि में खेलकूद गतिविधि के साथ बच्चों के लिए सांस्कृतिक व बौद्धिक स्तरीय कार्यक्रम भी हुए। विजेता प्रतिभागियों को प्रशस्ति-पत्र दिए गए।

दिनांक 23-1-17

जिला स्तरीय बैडमिंटन प्रतियोगिता संपन्न

आगर-मालवा | आनंद विभाग द्वारा ऑफिसर्स क्लब के तत्वावधान में जिला स्तरीय बैडमिंटन टूर्नामेंट का आयोजन 19 एवं 20 जनवरी को नगर पालिका टाउन हॉल आगर में किया गया। टूर्नामेंट में जिले के अधिकारियों एवं खिलाड़ियों ने भाग लिया गया। फाइनल मुकाबलों का शुभारंभ अपर कलेक्टर संघमित्रा गौतम एवं एसडीएम मिलिंद ढोके ने किया। अंडर 18 जूनियर ग्रुप के एकल मैच में सुमित पिता घनश्याम बंशिया, अदित पिता शैलेंद्र सालेचा, पीयूष पिता बाबूलाल सिसौदिया विजेता रहे। सीनियर ग्रुप में सिंगल व डबल मैच मुकाबले हुए। एकल में कुलदीप शर्मा प्रथम, दीपेश जाट द्वितीय स्थान तथा शुभम सक्सेना तृतीय स्थान पर रहे, वहीं सीनियर ग्रुप के डबल्स में भरतसिंह नायक नायब तहसीलदार व कुलदीप शर्मा प्रथम, डीएसपी आर.सी. गुप्ता व राजाराम पाटीदार द्वितीय स्थान, दीपेश जाट व राजेंद्र चौहान तृतीय स्थान पर रहे।

आनंद विभाग द्वारा स्वच्छता का संदेश